



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
លេខ: ០៥.ស.រណន

ជាតិ សាសនា ព្រះមហាក្សត្រ

សារាចរណែនាំ

ស្តីពី

ការរៀបចំព្រឹត្តិការណ៍វប្បធម៌ជាតិ អបអរសាទរខួបលើកទី១០

នៃប្រាសាទព្រះវិហារ និងខួបលើកទី១នៃតំបន់ប្រាសាទសំបូរព្រៃគុក

ដែលច្បាប់ចុះបញ្ជីសម្បត្តិបេតិកភណ្ឌពិភពលោក



ការរៀបចំព្រឹត្តិការណ៍វប្បធម៌ជាតិ ដើម្បីអបអរសាទរខួបលើកទី១០ នៃប្រាសាទព្រះវិហារ និងខួបលើកទី១ នៃតំបន់ប្រាសាទសំបូរព្រៃគុក ដែលត្រូវបានអង្គការយូណេស្កូចុះបញ្ជីជាសម្បត្តិបេតិកភណ្ឌពិភពលោក គឺជាព្រឹត្តិការណ៍ប្រវត្តិសាស្ត្រមួយសម្រាប់ប្រជាជាតិកម្ពុជាទាំងមូល ដែលជានិច្ចកាលរាជរដ្ឋាភិបាលបានយកចិត្តទុកដាក់រៀបចំ ដើម្បីលើកដល់គុណបក្សៈ និងស្នាដៃស្ថាបត្យកម្មដ៏ល្អឯក វិសេសវិសាលរបស់បុព្វបុរស និងព្រះមហាក្សត្រខ្មែរគ្រប់ៗអង្គ បានបន្សល់ទុកនូវកេរ្តិ៍មរតកវប្បធម៌ដ៏សម្បូរបែប មានតម្លៃដ៏មហាសាលដល់កូនចៅខ្មែរជំនាន់ក្រោយ ។ ការប្រារព្ធព្រឹត្តិការណ៍នេះ ជាការផ្សព្វផ្សាយមួយយ៉ាងទូលំទូលាយអំពីភាពថ្លៃថ្លែងរៀង និងភាពសុខដុមរមនារបស់អាណាចក្រខ្មែរនាសម័យមហានគរ ដើម្បីឧទ្ទិសចំពោះស្នាដៃអង្គរមហានគររបស់យើង និងពលិកម្មសាច់ស្រស់ឈាមស្រស់របស់វិបុលជន យុទ្ធនារីស្នាហាជាតិ ដែលបានពង្រឹងវិត្តក្នុងបុព្វហេតុការពារអធិបតីភាព បូណ៌ភាពដែនដី នាគ្រប់ជំនាន់កាល ក៏ដូចជាការក្រើនរំឭក បំផុសស្មារតីស្រឡាញ់សម្បត្តិបេតិកភណ្ឌវប្បធម៌ និងមនសិការស្នាហាជាតិ ដល់ប្រជាពលរដ្ឋទាំងអស់ ជាពិសេសយុវជនបន្តវេនដែលជាសសសម្បូរបស់ជាតិ មានកាតព្វកិច្ចចម្បងក្នុងការថែរក្សាការពារឱ្យស្ថិតស្ថេរគង់វង្សនូវបេតិកភណ្ឌវប្បធម៌ជាតិទាំងរូបី និងអរូបីដែលមាននៅលើទឹកដីនៃព្រះរាជាណាចក្រកម្ពុជាសំដៅរក្សាបាននូវឯកភាពជាតិ សាមគ្គីភាព និងការអភិវឌ្ឍ ក្រោមម្លប់នៃសន្តិភាព ដែលបានកើតឡើងនៅលើទឹកដីនៃព្រះរាជាណាចក្រកម្ពុជា តាមរយៈនរោបាយឈ្នះឈ្នះ និងការរួបរួមកម្លាំងសាមគ្គីជាតិឆ្លងមួយរបស់ប្រជាជនខ្មែរគ្រប់ស្រទាប់វណ្ណៈ ។

អនុលោមតាមស្មារតីខាងលើ នាឆ្នាំ២០១៨នេះ រាជរដ្ឋាភិបាលនៃព្រះរាជាណាចក្រកម្ពុជា សម្រេចឱ្យប្រារព្ធព្រឹត្តិការណ៍វប្បធម៌ជាតិ ដើម្បីអបអរសាទរខួបលើកទី១០នៃប្រាសាទព្រះវិហារ និងខួបលើកទី១ នៃតំបន់ប្រាសាទសំបូរ



ព្រៃគុក ដែលបានចុះបញ្ជីជាសម្បត្តិបេតិកភណ្ឌពិភពលោក ដោយកំណត់យកថ្ងៃអាទិត្យ ៣កើត ខែទុតិយាសាវណ ឆ្នាំច សំរឹទ្ធិស័ក ព.ស២៥៦២ ត្រូវនឹងថ្ងៃទី១៥ ខែកក្កដា ឆ្នាំ២០១៨ ក្នុងគោលបំណងជាសារវន្តដូចខាងក្រោម៖

- បង្កើនការស្រឡាញ់ និងមានស្មារតីចូលរួមថែរក្សា ការពារសម្បត្តិបេតិកភណ្ឌវប្បធម៌ សំដៅលើកកម្ពស់ ការអភិរក្ស និងអភិវឌ្ឍវប្បធម៌ ឱ្យបានស្ថិតស្ថេរគង់វង្ស ដែលជាមូលដ្ឋានគ្រឹះ នៃសុវត្ថិភាព សុខដុមភាព និរន្តរភាព និងវឌ្ឍនភាពវប្បធម៌ជាតិ ។
- លើកកម្ពស់ការយល់ដឹងកាន់តែច្បាស់អំពីតម្លៃពិតនៃសម្បត្តិវប្បធម៌ជាតិ ដែលជាប្រភពធនធានមិនចេះរីងស្ងួត ប្រកបដោយសក្តានុពលខ្ពស់ក្នុងការរួមចំណែកអភិវឌ្ឍសេដ្ឋកិច្ចសង្គម ។
- បង្កើនការចូលរួមក្នុងការផ្សព្វផ្សាយឱ្យកាន់តែទូលំទូលាយអំពីបេតិកភណ្ឌវប្បធម៌ជាតិយ៉ាងសំបូរបែប ទាំងក្នុង ប្រទេស និងក្រៅប្រទេស ។
- លើកកម្ពស់ការអភិរក្ស និងអភិវឌ្ឍបេតិកភណ្ឌវប្បធម៌ ដើម្បីទាក់ទាញភ្ញៀវទេសចរជាតិ និងអន្តរជាតិ ។
- ជំរុញឱ្យមានការចូលរួមដោយការទទួលខុសត្រូវរបស់យុវជន ក្នុងកិច្ចអភិរក្ស និងអភិវឌ្ឍវប្បធម៌ ដោយមិន ប្រកាន់នូវនិន្នាការនយោបាយ ជំនឿសាសនា និងពណ៌សម្បុរ។

ដើម្បីឱ្យការប្រារព្ធត្រីតិការណ៍វប្បធម៌ជាតិ ដើម្បីអបអរសាទរខួបលើកទី១០ នៃប្រាសាទព្រះវិហារ និងខួបលើក ទី១ នៃតំបន់ប្រាសាទសំបូរព្រៃគុក ដែលបានចុះបញ្ជីជាសម្បត្តិបេតិកភណ្ឌពិភពលោក ប្រព្រឹត្តទៅដោយជោគជ័យ រាជរដ្ឋាភិបាល សូមធ្វើការណែនាំដូចតទៅ៖

១. អនុញ្ញាតឱ្យស្ថាប័នវប្បធម៌ (ក្រសួងវប្បធម៌ និងវិចិត្រសិល្បៈ និងអាជ្ញាធរជាតិព្រះវិហារ) និងសហភាពសហ ព័ន្ធយុវជនកម្ពុជា(ស.ស.យ.ក)រួមគ្នាធ្វើជាសេនាធិការរបស់រាជរដ្ឋាភិបាល ក្នុងការរៀបចំពិធីនេះ។
២. ត្រូវសហការជាមួយក្រសួង ស្ថាប័ន អាជ្ញាធរដែនដី ដែលជាសមាជិកគណៈកម្មការអន្តរក្រសួងរៀបចំការ ប្រារព្ធត្រីតិការណ៍វប្បធម៌ជាតិ ដើម្បីអបអរសាទរខួបលើកទី១០ នៃប្រាសាទព្រះវិហារ និងខួបលើកទី១ នៃ តំបន់ប្រាសាទសំបូរព្រៃគុក ដែលបានចុះបញ្ជីជាសម្បត្តិបេតិកភណ្ឌពិភពលោក និងបណ្តាអង្គការជាតិ អង្គ ការអន្តរជាតិ រៀបចំត្រីតិការណ៍នេះឱ្យបានអធិកអធម ដោយនៅតាមក្រសួង ស្ថាប័ន រោងចក្រសហគ្រាស និងគ្រប់លំនៅដ្ឋានប្រជាពលរដ្ឋត្រូវលើកទង់ជាតិ ទង់ជ្វាលា បដាពាក្យស្លោក បិទគំនូរផ្សាយ(Poster)តាម ដងផ្លូវសាធារណៈ ទីលានសាធារណៈ ចាប់ពីថ្ងៃទី ១៤ ដល់ថ្ងៃទី១៥ ខែកក្កដា ឆ្នាំ២០១៨។
៣. ក្រសួងធម្មការ និងសាសនា ត្រូវបំផុសចលនាព្រះសង្ឃនៅគ្រប់ទីអាកាមទូទាំងប្រទេស ឱ្យរៀបចំកម្មវិធីទូងសួរ ជ័យនៅថ្ងៃអាទិត្យ ៣កើត ខែទុតិយាសាវណ ឆ្នាំច សំរឹទ្ធិស័ក ព.ស២៥៦២ ត្រូវនឹងថ្ងៃទី១៥ ខែកក្កដា ឆ្នាំ ២០១៨ វេលាម៉ោង៩ព្រឹក ដើម្បីចូលរួមអបអរសាទរត្រីតិការណ៍វប្បធម៌ជាតិដ៏មានសារសំខាន់នេះឱ្យកាន់តែ អធិកអធម ក៏ដូចជាការផ្សព្វផ្សាយ និងជូនព័ត៌មានដល់ប្រជាពលរដ្ឋខ្មែរ និងជនបរទេសនៅគ្រប់មជ្ឈដ្ឋាន គ្រប់ទីកន្លែងបានដឹងពីត្រីតិការណ៍នេះ។
៤. ក្រសួងព័ត៌មាន ត្រូវរៀបចំកម្មវិធីផ្សព្វផ្សាយ ឱ្យបានទូលំទូលាយតាមបណ្តាញសារព័ត៌មានជាតិ និងឯកជន រួមមានវិទ្យុ ទូរទស្សន៍ កាសែត និងទស្សនាវដ្តី នូវខ្លឹមសារនៃត្រីតិការណ៍វប្បធម៌ជាតិ ដើម្បីអបអរសាទរខួប លើកទី១០ នៃប្រាសាទព្រះវិហារ និងខួបលើកទី១ នៃតំបន់ប្រាសាទសំបូរព្រៃគុក ដែលបានចុះបញ្ជីជាសម្បត្តិ បេតិកភណ្ឌពិភពលោក ព្រមទាំងឯកសារពាក់ព័ន្ធនានា ដើម្បីបំផុសឱ្យសាធារណជនយល់ដឹង និងចូលរួម កាន់តែសកម្មវិធីថែរក្សា ក្នុងការថែរក្សា ការពារ និងលើកស្ទួយសម្បត្តិបេតិកភណ្ឌវប្បធម៌ជាតិ ។
៥. ក្រសួងទេសចរណ៍ ត្រូវធ្វើការផ្សព្វផ្សាយនូវខ្លឹមសារទេសចរណ៍វប្បធម៌ ឱ្យបានទូលំទូលាយ តាមគ្រប់រូបភាព ជាពិសេសក្នុងចំណោមភ្ញៀវទេសចរជាតិ និងអន្តរជាតិ តាមរយៈទីភ្នាក់ងារទេសចរណ៍ និងប្រតិបត្តិការ ទេសចរណ៍គ្រប់ប្រភេទ សំដៅបង្កើនការទាក់ទាញ។

- ៦. អាជ្ញាធរជាតិព្រះវិហារ អាជ្ញាធរជាតិសំបូរព្រៃគុក ត្រូវសហការយ៉ាងជិតស្និទ្ធជាមួយអាជ្ញាធរដែនដីខេត្តរៀងៗខ្លួន និងរំលេចឡើងនូវខ្លឹមសារការងារដ៏ជោគជ័យរបស់អាជ្ញាធរនីមួយៗក្នុងការបំប្រែ ការពារ និងលើកតម្កើងតម្លៃបេតិកភណ្ឌវប្បធម៌ជាតិដ៏វិសេសវិសាលឱ្យបានគង់វង្ស ប្រកបដោយទិដ្ឋភាពរស់រវើក និងមានតម្លៃលេចធ្លោជាសកល ក្នុងការរៀបចំព្រឹត្តិការវប្បធម៌ជាតិជាប្រវត្តិសាស្ត្រនេះឱ្យកាន់តែអធិកអធមក្រៃលែង។
- ៧. ក្រសួងមហាផ្ទៃ និងក្រសួងការពារជាតិ ត្រូវមានផែនការណែនាំបែងចែកកងកម្លាំង សហការការពារ សន្តិសុខសណ្តាប់ធ្នាប់សាធារណៈនៅតាមទីកន្លែងប្រារព្ធព្រឹត្តិការណ៍វប្បធម៌ជាតិ ដើម្បីអបអរសាទរខួបលើកទី១០ នៃប្រាសាទព្រះវិហារ និងខួបលើកទី១ នៃតំបន់ប្រាសាទសំបូរព្រៃគុក ដែលបានចុះបញ្ជីជាសម្បត្តិបេតិកភណ្ឌពិភពលោក ឱ្យមានប្រសិទ្ធភាព និងស្មារតីទទួលខុសត្រូវខ្ពស់។
- ៨. ស្ថាប័នវប្បធម៌ (ក្រសួងវប្បធម៌ និងវិចិត្រសិល្បៈ និងអាជ្ញាធរជាតិព្រះវិហារ) ត្រូវធ្វើជាលេខាធិការដ្ឋានក្នុងការរៀបចំឯកសារយោងនាផ្សព្វផ្សាយនានា បម្រើឱ្យខ្លឹមសារព្រឹត្តិការណ៍វប្បធម៌ជាតិនេះ ឱ្យមានប្រសិទ្ធភាព និងស្មារតីទទួលខុសត្រូវខ្ពស់។

ទទួលបានសារព័ត៌មាននេះ គ្រប់ក្រសួង ស្ថាប័ន សាលាខេត្តព្រះវិហារ សាលាខេត្តកំពង់ធំ ពេងចក្រសហគ្រាសរដ្ឋ និងឯកជន នៅទូទាំងប្រទេស ត្រូវអនុវត្តឱ្យមានប្រសិទ្ធភាព និងដោយស្មារតីទទួលខុសត្រូវខ្ពស់។

ថ្ងៃ... ខែ... ឆ្នាំ...
 ធ្វើនៅរាជធានីភ្នំពេញ ថ្ងៃទី ១២ ខែ ធ្នូ ឆ្នាំ ២០១៨
 សម្តេចរដ្ឋមន្ត្រី
 សម្តេចអគ្គមហាសេនាបតីតេជោ ហ៊ុន សែន

- កន្លែងទទួល៖
- ក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការដ្ឋានរាជរដ្ឋាភិបាល
 - ឧទ្ធរណ៍យសរម្មេចនាយករដ្ឋមន្ត្រី
 - ឧទ្ធរណ៍យឧបនាយករដ្ឋមន្ត្រី
 - គ្រប់ក្រសួង ស្ថាប័ន
 - សាលារាជធានី និងខេត្ត
 - រាជកិច្ច
 - ឯកសារ កាលប្បវត្តិ